

திராவிட நாயகன் – அண்ணன்

முதல்வரின் உரிமைக் கேள்விகளால், அமித் ஷா வரை பதற்றம்!

கழக மகளிரணி சார்பில் நடைபெற்ற தலைவர் பிறந்தநாள் விழாவில் – கனிமொழி கருணாநிதி எம்.பி. உரை!

சென்னை, மார்ச் 2- கழகத் தலைவர், முதலமைச்சர் அவர்களின் 72வது பிறந்தநாளை முன்னிட்டு, கழக மகளிரணி சார்பில் சென்னையில் ஒருங்கிணைக்கப்பட்ட மாற்றுத்திறனாளிகளுக்கு நலத்திட்டங்கள் வழங்கும் நிகழ்வில் கலந்துகொண்டு நலத்திட்டங்களை வழங்கினார் தி.மு.க. துணைப் பொதுச் செயலாளரும், கழக நாடாளுமன்ற குழுத் தலைவருமான கனிமொழி கருணாநிதி.

அப்போது விழாவில் அவர் ஆற்றிய உரை வருமாறு-

“தலைவர் கலைஞர் எந்த அளவுக்கு மாற்றுத் திறனாளிகள் மீது, இந்த சமூகத்தின் விளிம்பு நிலை மக்கள் மீது கவனம் செலுத்தினார் என்பதை எம்.பி. தமிழ்ச்சி தங்கப் பாண்டியன் குறிப்பிட்டுச் சொன்னார்.

ஒரு அரசியல் கட்சி என்றால் அதன் திட்டங்கள் பெரும்பாலும் வாக்கு வங்கி அரசியலை நோக்கியே இருக்கும். ஆனால் தலைவர் கலைஞரின் திட்டங்கள் அரசியல் நோக்கம் மட்டுமே கொண்டதில்லை.

இந்த சமூகத்திலே பெரும் வாக்கு வங்கியாக இல்லாத மாற்றுத் திறனாளிகளாக இருக்கட்டும், மூன்றாம் பாலினம் என்று சொல்லக் கூடிய அந்த சகோதர சகோதரிகளாக இருக்கட்டும், அவர்களையும் இந்த சமுதாயம் உள்ளடக்கியதாக இருக்க வேண்டும். ஆட்சிக் கடடிலிலே இருந்து அவர்களுக்கு ஒரு கொடையாளியாக உதவிகள் செய்வேன் என்ற அந்த எண்ணம் கூட இல்லாமல், அந்தத் துறைகளை தன் கையில் வைத்துக் கொண்டு அவர்களுக்கு உதவிகள் செய்வதைத் தாண்டி உரிமைகள் தந்தவர் முதலமைச்சர் தலைவர் கலைஞர்.

தலைவர் கலைஞர்

ஆட்சியின் நீட்சி!

அவருடைய வழியில் இன்று முதலமைச்சர் அண்ணன் தளபதி அவர்கள், செயல்பட்டுக் கொண்டிருக்கிறார்கள். எல்லாவகையிலும் தலைவர் கலைஞரின் ஆட்சி



யின் நீட்சியாக இந்த ஆட்சியை நடத்திக் கொண்டிருக்கும் திராவிட நாயகன் தான் தளபதி அவர்கள்.

தலைவர் கலைஞர் எந்த காலத்திலும் எந்த நிலையிலும் தமிழின், தமிழ்நாட்டின், தமிழர்களின் உரிமைகளை விட்டுக் கொடுக்காத தலைவர். அதேவழியில் இன்று முதலமைச்சர் அண்ணன் தளபதி தனது பிறந்தநாள் செய்தியைக் கூட மொழியுரிமை, மாநில உரிமை நோக்கித்தான் முன் வைத்திருக்கிறார்.

பா.ஜ.க.

பதறுகிறது!

ஒன்றே ஒன்றை நாம் கவனிக்க வேண்டும். எத்தனையோ எதிர்க்கட்சிகள், எத்தனையோ தலைவர்கள் ஒன்றியத்தில் இருக்கும் பா.ஜ.க. ஆட்சியை எதிர்க்கிறார்கள். ஆனால் திராவிட முன்னேற்றக் கழகம், நமது தலைவர் ஒரு கருத்தை எடுத்து வைக்கும்போது பி.ஜே.பி. மொத்தமாக பதறுகிறது என்பதை கவனிக்கவேண்டும். தமிழ்நாடு பி.ஜே.பி. முதல் இங்கே வந்த உள்துறை அமித் ஷா வரை அந்த பதற்றத்தை நாம் தெளிவாக பார்க்க முடிகிறது.

தேர்தலுக்காக இதையெல்லாம் நாம் பேசுவதாக அவர்கள் பேசுகிறார்கள். தேசிய

அளவில் தேர்தல் நடந்து முடிந்து, இன்று ஒன்றிய ஆட்சி பா.ஜ.க. கையில் இருக்கிறது. வரக் கூடிய தேர்தல் தமிழ்நாடு சட்டமன்றத் துக்கான தேர்தல். நான் கேட்கிறேன். நாடு முழுதும் நீங்கள் வெற்றி பெற்றீர்கள். இன்று ஆட்சியில் இருக்கிறீர்கள். அதை மறுப்பதற்கில்லை. ஆனால் தமிழ்நாட்டில் எத்தனை இடத்தில் வெற்றி பெற்றீர்கள்? தேசிய அளவிலான தேர்தலிலேயே நீங்கள் தமிழ்நாட்டில் ஒரு இடம் கூட வெற்றி பெறவில்லை.

வரக் கூடிய தேர்தல் சட்டமன்றத் தேர்தல். இதில் நீங்கள் எங்களுக்கு பொருட்டே இல்லை. உங்களை எதிர்த்து அரசியலை செய்ய வேண்டிய அவசியம் எங்களுக்கு இல்லை. எங்கள் தலைவர் கலைஞரின் மகன். இல்லாத எதிரியை உருவாக்கி அவர்களை உட்கார வைத்து அரசியல் செய்ய வேண்டிய அவசியம் அவருக்கு இல்லை.

எதிரிகள் இல்லாத

களம்!

தேர்தல் நேரத்திலே எதைப் பேச வேண்டும். எந்த பிரச்சினைகளை பேச வேண்டும், தேர்தலில் எங்களுக்கு யார் எதிரி என்பதெல்லாம் எங்களுக்குத் தெளிவாக தெரியும்.

ஆனால் முதலமைச்சருக்கு யார் எதிரி என இன்று தெரியவே இல்லை. மேடை

யில் நின்று பார்த்தால், முதலமைச்சருக்கு எதிரிகள் இருக்கிறார்களா என்று தெரிய முடியாத அளவுக்கு ஒரு களம் உருவாகியிருக்கிறது.

பா.ஜ.க.வை எதிரியாக

நினைத்து அரசியல் செய்ய வேண்டியதில்லை!

இப்படிப்பட்ட சூழலிலே இலங்கை பி.ஜே.பி.வை எதிரியாக நினைத்துக்கொண்டு தகவமைத்து, அவர்களுக்கு எதிராக நாங்கள் அரசியல் செய்ய வேண்டிய அவசியம் இல்லை. நாங்கள் கேட்பது, எங்களது மாணவர்களுக்கான, எங்களது தமிழ்நாட்டுக்கான உரிமைகளை, முதலமைச்சர் கையிலெடுத்திருப்பது தமிழ்நாட்டை காப்பதற்கான உறுதிமொழி. இதை வைத்து பி.ஜே.பி.க்கு எதிராக அரசியல் செய்ய வேண்டிய அவசியம் இல்லை. ஏனென்றால் தமிழ்நாட்டு அரசியல் களத்தில் நீங்கள் இல்லவே இல்லை.

எதற்காக இப்போது திடீரென்று மும்மொழிக் கொள்கையை, இந்தத் திணிப்பை எதிர்க்கிறீர்கள் என்று சிலர் கேட்கிறார்கள். நாம் இதுபற்றி பேசவில்லை.. முதலமைச்சர் இதுபற்றி முடிவெடுத்து பேசவில்லை. தமிழ்நாடு அரசுக்கு வரவேண்டிய கல்வி நிதியை தராமல் ஒன்றிய அரசாங்கம் தன் கையில் வைத்துக் கொண்டு, நீங்கள் புதிய கல்விக்கொள்கையை ஏற்றுக் கொண்டால்தான் நிதியைத் தருவேன் என்று சொல்வது மிரட்டலா இல்லையா? அந்த மிரட்டலை, மாணமும், சுயமரியாதையும் உள்ள தமிழனோ தமிழ்ச்சியோ ஏற்றுக் கொள்ள முடியுமா? அதைத்தான் முதலமைச்சர் அவர்கள் செய்கிறார்கள்.

என் மாநிலத்தில் இருக்கும் மக்கள் எந்த மொழியை படிக்க வேண்டும் என்பதை நீ நிர்ணயம் செய்யாதே. எத்தனை மொழி படிக்க வேண்டும் என்று நீ நிர்ணயம் செய்யாதே. இங்கே இருக்கும் நாடாளுமன்ற, சட்டமன்ற உறுப்பினர்களுக்கு எத்தனை பேருக்கு இந்தத் தெரியும். தெரியாது. அங்கே பணியாற்றுகிறோம், அங்கே இருப்பவர்க

ளோடு பழகுகிறோம். இந்தத் தெரியாததால் எந்த பிரச்சினையும் இல்லை.

இந்தியை தெரிந்து

கொள்வதால் எந்த லாபமும் இல்லை!

இங்கே பக்கத்தில் அமர்ந்திருந்த அமைச்சர், அவரது பிள்ளை லண்டன் சென்று ஒரு வருடம் எல்.எல்.பி. கோர்ஸ் படிப்பதாக பெருமையோடு கூறினார். அவரும் இந்தத் தெரியாமல்தான் போயிருக்கிறார்.

நமது முதலமைச்சர் அவர்கள் உலகத் தமிழ் ஆராய்ச்சி நிறுவனத்தின் இயக்குனராக பாலகிருஷ்ணன் அவர்களை நியமித்துள்ளார். அவர் இதற்கு முன் ஓரிசாவில் அரசின் ஆலோசகராக பணியாற்றியுள்ளார். தேர்தல் கமிஷனராக பல மாநிலங்களில் பணியாற்றியுள்ளார். அவருக்கு சுத்தமாக இந்தத் தெரியாது... என்ன நஷ்டம்? இன்று தமிழர்களின் உலகின் பல இடங்

களில் மருத்துவர்களாக, பொறியாளர்களாக சிறப்பாக பணி செய்கிறார்கள். அவர்களில் எத்தனை பேருக்கு இந்தத் தெரியும்? இந்தத் தெரிந்துகொள்வதால் இங்கே புதிய லாபம் எதுவும் இல்லை. தேவையானால் இந்தியை கற்றுக் கொள்வோம்.

நிறைய பிள்ளைகள் படித்து முடித்துவிட்டு கொரிய நாடகம் பார்க்க வேண்டும் என்பதற்காக கொரிய மொழி கற்றுக் கொண்டிருக்கிறார்கள். அதனால் ஒருவர் எத்தனை மொழி கற்றுக் கொள்ள வேண்டும், மூன்றாவதாக எந்த மொழியை கற்க வேண்டும் என்பதெல்லாம் தனிப்பட்ட முறையிலே எடுக்க வேண்டிய முடிவு. மூன்று மொழி படிக்க வேண்டும், மூன்றாவது மொழியாக இந்தி படிக்க வேண்டும், அதுதான் பெருமை என்று திணிக்கும்போதுதான். இந்தி படிக்க வில்லையென்றால் நீ தர மாட்டோம் என்று சொல்லும்போதுதான் முதலமைச்சர் கொதித்தெழுகிறார்.

தொடர்ச்சி 13 பக்கம்






மார்ச் 1ல் பிறந்தநாள் கானும்
**இந்திய முதல்வர்களின்
முதல்வரே !**

தமிழினம் காக்கும்
முதல்வரே !

தமிழக
முதல்வரே !

வாழ்க பல்லாண்டு என
வாழ்த்தி வணங்குகிறேன்...

மாண்புமிகு, **இரா.இராஜேந்திரன்** B.A.B.L.,அவர்கள்

தமிழ்நாடு சுற்றுலாத்துறை அமைச்சர், மாவட்ட கழக செயலாளர்,
சேலம் மத்திய மாவட்டம்

K.R.மகேந்திரன் (எ) பாலகிருஷ்ணன் B.A.,LLB.,

B.சசிகலா பாலகிருஷ்ணன்

வேது வார்டு செயலாளர், கவுன்சிலர்

ஓமலூர் சிறப்புநிலை பேரூராட்சி, சேலம் மத்திய மாவட்ட தி.மு.க